

راولپنڈی (واقعہ نگار، ایجنسیاں) پاکستان نے "نصر" میزائل کا کامیاب تجربہ کر لیا ہے، زمین سے زمین پر مار کر نیواٹائلٹک میزائل 60 سے 70 کلومیٹر ہدف کو نشانہ بنانے کی صلاحیت رکھتا ہے، نصر میزائل جو بری جہازیں مارنے کی صلاحیت بھی رکھتا ہے۔ آرمی جنرل قمر جاوید باجوہ نے میزائل نصر کی کامیاب لانچنگ کا مشاہدہ کیا۔ آرمی چیف نے میزائل کے کامیاب تجربے پر سائنسدانوں انجینئرز اور قوم کو مبارکباد دیتے ہوئے کہا کہ جنگ سے ہر قیمت پر بچنا چاہیے، تاہم پاکستان کی دفاعی صلاحیت امن کی ضمانت ہے۔ نصر میزائل نے بھاری جنگی نظریے

کولڈ سٹارٹ پر ٹھنڈا پانی ڈال دیا، ہماری دفاعی صلاحیت کا واحد مقصد کسی بھی جارحیت کو روکنا ہے۔ آرمی چیف نے آرمی سٹریٹجک فورس کے تربیتی اور پیشہ ورانہ تیاریوں کے معیار کو سراہتے ہوئے پاکستان کی قابل اعتماد دفاعی صلاحیت کے حوالے سے اس اہم سنگ میل کے حصول پر سائنس دانوں اور انجینئروں کو مبارکباد پیش کی۔ آرمی چیف نے کہا کہ آپ ہمارے حقیقی ہیرو ہیں جو پس پردہ رہتے ہیں ہم آپ کو خراج تحسین پیش کرتے ہیں۔ انہوں نے تمام سٹریٹجک اثاثوں کے موثر کمانڈ کنٹرول حفاظت اور سیوریٹی اور ان کے فروغ کیلئے کئے جانے والے اقدامات پر مکمل

اطمینان کا اظہار کیا۔ انہوں نے کہا کہ نصر میزائل نے کولڈ سٹارٹ کو ٹھنڈا کر دیا ہے انہوں نے کہا کہ جنگ سے ہر صورت میں بچا جانا چاہئے۔ ہماری سٹریٹجک صلاحیت عسکری قوت بڑھانے والے جارح پر ڈی کیف امن کی ضمانت ہے۔ انہوں نے کہا کہ پاکستان علاقائی امن اور استحکام یقینی بنانے کیلئے کسی بھی حد تک جائیگا۔ انہوں نے کہا کہ ہم مذاکرات کے ذریعے امن کیلئے حکومت کی تمام کوششوں کی خلوص دل سے حمایت کرتے ہیں۔ ہماری صلاحیت اس بات کو یقینی بنانے کیلئے ہے کہ کوئی جنگ کے آپشن کا سوچے بھی نہیں۔ ڈائریکٹر جنرل سٹریٹجک پلانز ڈویژن لیفٹیننٹ جنرل

مظہر جمیل، کمانڈر آرمی سٹریٹجک فورس، لیفٹیننٹ جنرل میاں محمد ہلال حسین، چیئرمین نی کام ڈائریکٹر نیل حیات ملک، سائنسدانوں، انجینئرز بھی اس موقع پر موجود تھے۔ صدر مملکت ممنون حسین، وزیراعظم نواز شریف، چیئرمین جوائنٹ چیفس آف سٹاف جنرل زبیر محمود حیات، پاک بحریہ کے سربراہ ایڈمرل محمد ذکاء اللہ، پاک فضائیہ کے سربراہ ایئر چیف مارشل سہیل امان نے نصر میزائل کے کامیاب تجربے پر سائنسدانوں اور انجینئرز کو مبارکباد پیش کی۔